

# Rifuġju

Antoine Cassar

Jien ir-rifuġju tiegħek.  
Ejja b'idejk vojta, mikxufa,  
bla biljett u bla kliem.  
Wara r-reżha,  
wara l-karużell t'elf karozza  
jiżżerżqu u jigiržu fuq is-silġ,  
wara l-geġwiġġja wġiġħ  
ta' sptarijiet ileqqu,  
ejja.  
Biex tasal fejni,  
m'hemmx taraġ garigor,  
m'hemmx kurituri twal u dejqa,  
wisq anqas  
kodiċi sigriet  
biex tgħaddi minn bieb  
wara bieb  
wara bieb –  
kemm iddawwar rasek, tħares tikka 'l fuq,  
issibni  
f'nofs il-ftuħ.

Idejk f'idejja,  
agħfas gbinek  
fil-wied ta' sidri  
u serraħ kull ħsieb.  
Jekk trid, aghlaq għajnejk.  
Kif tħarrek kemm sebgħek,  
tixkattali kurrent ħafif tad-dawl ma' demmi ...  
Qed tismagħha qalbi tħabbat?  
Ripetittiva, naf,  
ma' kull tektika ttaqtaq u ttenni  
inħobbok, inħobbok, inħobbok ...

Meta nbuslek il-pala t'idek,  
inbus ħajtek kollha, kulma lqajt  
u kulma għad tilqa'.  
Fil-mappa tal-pala t'idek, hemm gżira.  
Fiha port kenni,  
fiha ramla tistenniek tistrieħ  
minn tulek fuqha,  
fiha sufan tal-ġebel  
fit-tarf ta' rdum qadim  
li jilqa' kull mewġa,  
kull tvenvina żbuxxlata tar-rif,ħ,  
kull sfumatura dell u dija  
tax-xemx fi nżulha.  
Għal għonq it-toroq t'idek,  
meta tegħja jew tixba',  
fittex il-gżira, u ssibni hemm.  
Tikber, twegġa' u titgħallem,  
u l-ħolm żejjed  
ja'f itaqqa' kultant il-ġwinħajn.  
Jien ir-rifuġju tiegħek.  
Toħlom jew toħlomx,  
serraħ rasek  
fil-wied ta' sidri  
u orqod fis-skiet.